

30 ta' Mejju, 1952

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Carmelo Grech et. versus Francesco Grech

Danni — Sentenza.

Sentenza li jkun fiha deklaratorja tad-danni ma hiz prova ta' l-eżistenza tad-danni, u lanqas tal-"quantum" tagħhom. U l-azzjoni għall-accertament tad-danni hija intempestiva jekk id-danni jkunu għadhom ma jeżistuz.

Il-Qorti — Rat iċ-ċitazzjoni quddiem il-Qorti tal-Kummerċ, li biha l-atturi ppremettew li b'sentenza mogħtija minn dik il-Qorti fit-3 ta' Ottubru 1950 fil-kawża fl-isminijiet fuq riferiti, li marret deżerta quddiem il-Qorti ta' l-Appell tal-Maestà tar-Re fl-20 ta' Jannar 1951, il-konvenut gie dikjarat responsabili tad-danni li sofrew l-atturi, billi abuzivament, b'qerq, u mingħajr il-kunsens tagħhom, rabat il-permessi taż-żewġ char-a-bancs ta' l-atturi numru 2882-u 114 li jaħdmu rispettivament fil-linji ta' Birkirkara u ta' Bormla, peress li bihom iggarantixxa l-pagament tas-somma ta' £3403. 10. 0, li hu kien issellef mid-ditta "B. Tagliaferro & Sons" b'kuntratt għand in-Nutar Edoardo Calleja Schembri tad-19 ta' Mejju 1947; u li b'dana l-aġir illegali l-konvenut ikkaġuna danni rilevanti lill-atturi, kif jiġi pruvat waqt it-trattazzjoni tal-kawża; u talbu li, wara li jingħataw id-dikjarazzjonijiet u l-provvedimenti kollha meħtieġa, il-konvenut ikun kundannat iħallas lill-atturi s-somma ta' flus, bħala danni, li għandha tiġi likwidata minn dik il-Qorti, okkorrendo anki per mezz ta' perit li għandu jiġi nominat. Bl-ispejjeż kontra l-konvenut, li għandu jidher għas-subizzjoni;

Rat is-sentenza mogħtija minn dik il-Qorti fit-28 ta' Awissu 1951, li biha l-konvenut gie liberat "ab obsevantia", bl-ispejjeż kontra l-atturi; wara li kkunsidrat;

Illi fis-sentenza riferita fl-att taċ-ċitazzjoni għet magħmula deklaratorja generika tad-danni; xejn aktar. Hu risaput li din ma hiz prova la ta' l-eżistenza u lanqas tal-"quantum" tad-danni. "La declaratoria generica dei danni non costituisce cosa giudicata sulla essenza, quantità e qualità dei danni risar-

cibili" (Cassazione Firenze, 18 febbraio 1892, Semoneschi-Ariosti, Giurisp. It. 29, 372). "La condanna in genere alla rifusione dei danni non costituisce la prova dell'esistenza dei medesimi, la quale prova sta tutta a carico di chi si fa attore nel giudizio di liquidazione" (Cassaz. Firenze 19 agosto 1887, D. L.—B., Giurisp. Itai. 1887, I. 2, 232). "Per la condanna generica al risarcimento del danno non è necessario che l'esistenza dei danni sia provata, ma basta la non esclusa possibilità loro, salva la loro prova quando si tratterà del loro concreto accertamento" (Cassazione Torino, 20 febb. 1896, Compagnia La Veloce e Garbi—Giurisp. Tor. 33);

Illi l-azzjoni preżenti għall-aċċertament tad-danni hija intempestiva. L-atturi stess għandhom mad-ditta "Tagliaferro" d-dejn imsemmi fol. 9, u ż-żewġ karrozzi huma warbutin għal dak id-dejn, kif ukoll, b'abbuż tal-konvenut, għal dejn tiegħu partikulari. Anki jekk dawn iż-żewġ karrozzi setgħu jinbiegħu fl-1947 bi prezz aħjar minn dak tal-lum, l-atturi ma għamlu l-ebda prova li f'dik l-epoka huma talbu lid-ditta "Tagliaferro" biex takkonsenti għall-bejgħ tal-karrozzi bil-prezz favorevoli allura ottenibili, u li din ma akkonsentietx minhabba d-dejn tal-konvenut. Preżunibilmment id-ditta "Tagliaferro" kienet takkonsenti, ġa ladarba l-prezz korrenti kien tajjeb u r-rikavat kien jiġi versat lilha in diminuzzjoni tad-dejn. Fi kliem ieħor, l-atturi ma ppruvawx illi l-fatt abużiv tal-konvenut kien fil-fatt impedixxa l-bejgħ taż-żewġ karrozzi f'dik l-epoka. Lanqas jistgħu l-atturi jgħidu li minhabba li ma nbiegħux il-karrozzi, huma ma naqqsux is-somma tad-dejn u baqgħu għalhekk ihal-lsu animont akbar ta' imgħax; u ma jistgħux jgħidu dan, l-ewwelnett għaliex, kif ġà ngeħad, hutoa ma ppravawx li riedu jbiegħu l-karrozzi u ma rnexxielhomx minhabba l-fatt abużiv tal-konvenut, u t-tieni, huma qegħdin jisservew bil-karrozzi u jgħidu l-qliegħ—dak li ma kienux jaqsmu kieku ddisponew minnhom;

Illi f'kontinġenzi futuri oħra jista' jkun li l-fatt abużiv tal-konvenut ikun produttiv ta' danni aċċertabili; imma f'din il-kawża, "rebus sic stantibus", dan id-dannu għad ma jeżistix, u l-azzjoni hi intempestiva;

Rat in-nota ta' l-appell ta' l-atturi, u rat il-petizzjoni tagħhom lejn talbu li s-sentenza fuq imsemmija tiġi revokata, billi

tigi milqugha t-talba tagħhom, bl-ispejjeż taż-żewġ istanzi kontra l-konvenut;

Omissis;

Ikkunsidrat;

Illi bl-imsemmija sentenza, mogħtija mill-Qorti tal-Kummeré fit-3 ta' Ottubru 1950, il-konvenut gie dikjarat responsabili għad-danni lejn l-atturi għall-motivi ndikati fl-att tač-čitazzjoni, "jekk b'dak il-fatt huma sofrew danni". B'dik is-sentenza, kif sewwa sostniet l-Ewwel Qorti, giet magħmula biss dikjarazzjoni generika ta' responsabilità għad-danni kemm il-darba jkun hemm, u fl-ammont li jirriżulta, kif jidher čar mir-riżerva li saret immedjatament wara dik id-dikjarazzjoni;

Ikkunsidrat;

Illi l-ličenzi tal-karrozzi imsemmijin fl-att tač-čitazzjoni kienu marbutin mad-Ditta "B. Tagliaferro & Sons" mhux biss għad-dejn partikulari tal-konvenut, li rigward tiegħu kien rabathom abuzivament, iżda anki għal dejn ieħor ta' l-appellanti f'ammont akbar u konsiderevoli. Għalkemm ix-xhud Sant Fournier ma kienx prečiz fuq il-fatt fuq imsemmi, u rrimetta ruħu għal dak li jgħid l-iskrivan tiegħu Edward Vella, mix-xhieda ta' dan u mill-provi l-oħra..... jirriżulta b'mod čar li dawk il-ličenzi huma marbutin mad-ditta "Tagliaferro" anki għal dejn ta' l-appellanti; u l-istess Sant Fournier fix-xhieda tiegħu (fol. 114) kien esplicitu u enfatiku fid-dikjarazzjoni tiegħu li, biex jirrinunzja għall-kawtela tal-ličenzi, ried l-ewwel jithallas, għaliex ma hu fi hsiebu jirrinunzja għal xejn;

Ikkunsidrat;

Illi għar-raġunijiet miġjubin fis-sentenza appellata, li qegħdin jiġu adottati, id-dannu pretiż mill-appellanti bħala konsegwenza tal-fatt abuziv tal-konvenut għadu mhux sussistenti, għalkemm il quddiem dak l-istess fatt jista' jkun produttiv ta' danni ačcertabili;

Għaldaqshekk;

Tirrespingi l-appell u tikkonferma s-sentenza mogħtija mill-Qorti tal-Kummeré tal-Maestà Tagħha r-Regina fit-28 ta' Awissu 1951; bl-ispejjeż kontra l-atturi appellanti.